

śrīrāmanāmasaṁkīrtanam

śrī-nāthe jānakī-nāthe abhedah paramātmani|
tathāpi mama sarvasvaḥ rāmaḥ kamala-locanaḥ||

om śrī rāma-candrāya namaḥ|

stavaḥ

varṇānām artha-saṅghānām rasānām chandasām api|
maṅgalānām ca kartārau vande vāṇī-vināyakau||1||

bhavānī-śaṅkarau vande śraddhā-viśvāsa-rūpiṇau|
yābhyām vinā na paśyanti siddhā svāntaḥstham-iśvaram||2||

vande bodha-mayaṁ nityaṁ guruṁ śaṅkara-rūpiṇam|
yamāśrito hi vakro'pi candraḥ sarvatra vandyate||3||

sītā-rāma-guṇa-grāma-puṇyāraṇya-vihāriṇau|
vande viśuddha-vijñānau kavīśvara-kapīśvarau||4||

udbhava-sthiti-saṁhāra-kāriṇīm kleśa-hāriṇīm|
sarva-śreyas-karīm sītām nato'ham rāma-vallabhām||5||

yan-māyā-vaśa-varti viśvam akhilaṁ brahmādi-devāsurāḥ
yat-sattvādamṛṣaiva bhāti sakalaṁ rajjau yathāher bhramaḥ|
yat-pāda-plavam eva bhāti hi bhavāmbhodhes-titirśavatām
vande'ham tam aśeṣa-kāraṇa-param rāmākhyam īsam harim||6||

prasannatām yā na gatābhiṣekataḥ
tathā na mamlau vana-vāsa-duḥkhataḥ|
mukhāmbuja-śrī-raghu-nandanasya me
sadāstu sā maṅjula-maṅgala-pradā||7||

nīlāmbuja-śyāmala-komalāṅgaṁ
sītā-samāropita-vāma-bhāgam|
pāṇau mahā-sāyaka-cāru-cāpaṁ
namāmi rāmaṁ raghu-varṁśa-nātham||8||

mūlaṁ dharma-taror-viveka-jaladheḥ pūrṇendum ānandam
vairāgyāmbuja-bhāskaram hyagha-ghana-dhvāntāpahaṁ tāpahaṁ|
mohāmbhodhara-puñja-pāṭana-vidhau khe sambhavaṁ śaṅkaram
vande brahma-kule kalaṅka-śamanaṁ śrī-rāma-bhūpa-priyam||9||

sāndrānanda-payoda-saubhaga-tanuṁ pītāmbaram sundaram
pāṇau bāṇa-śarāsanam kaṭi-lasat-tūṇira-bhāram varam|
rājīvāyata-locanaṁ dhṛta-jaṭā-jūṭena saṁśobhitam
sītā-lakṣmaṇa-saṁyutam pathigataṁ rāmābhīrāmaṁ bhaje||10||

kundendī-vara-sundarāv atibalau vijñāna-dhāmāv ubhau
śobhādhyau vara-dhanvinau śruti-nutau go-vipra-vṛnda-priyau|
māyā-mānuṣa-rūpiṇau raghu-varau sad-dharmavantau hitau
sītānveṣaṇa-tatparau pathi-gatau bhakti-pradau tau hi naḥ||11||

brahmāmbhodhi-samudbhavaṁ kali-mala-pradhvaṁsanam cāvyaṁ
śrīmac-chambhu-mukhendu-sundara-vare saṁśobhitam sarvadā|
saṁsārāmaya-bheṣajam sukha-karam śrī-jānakī-jīvanam
dhanyāste kṛtinaḥ pibanti satatam śrī-rāmanām-āmṛtam||12||

śāntam śāśvatam aprameyam anagham nirvāṇa-śānti-pradam
brahmā-śambhu-phaṇindra-sevyaṁ anīśam vedānta-vedyaṁ vibhum|
rāmākhyam jagad-iśvaram sura-guruṁ māyā-manuṣyam harim
vande'ham karuṇā-karam raghu-varam bhū-pāla-cūḍā-maṇim||13||

kekī-kaṅṭhābha-nīlam sura-vara-vilasad-vipra-pādābja-cihnam
śobhādhyam pīta-vastram sarasija-nayanam sarvadā suprasannam|
pāṇau nārāca-cāpaṁ kapi-nikara-yutam bandhunā sevyaṁānam
naumīdyam jānakīśam raghu-varam anīśam puṣpakārūḍha-rāmam||14||

ārtānām ārti-hantāram bhītānām bhaya-nāśanam|
dviśatām kāla-daṇḍam tam rāma-candram namāmyaham||15||

śrī-rāghavam daśarathātmaṁ aprameyam
sītā-patīm raghu-kulānvaya-ratna-dīpam|
ājānu-bāhum aravindadalāyatākṣam
rāmaṁ niśā-cara-vināśa-karam namāmi||16||

vaidehī-sahitaṁ sura-druma-tale haime mahā-maṇḍape
madhye puṣpaka āsane maṇimaye vīrāsane susthitam|
agre vācayati prabhañjana-sute tattvaṁ munibhyaḥ paraṁ
vyākhyātaṁ bharatādibhiḥ parivṛtaṁ rāmaṁ bhaje śyāmalam||17||

prārthanā

nānyā spṛhā raghupate hṛdaye'smadiye
satyaṁ vadāmi ca bhavān akhilāntarātmā|
bhaktiṁ prayaccha raghu-puṅgava nirbharāṁ me
kāmādi-doṣa-rahitaṁ kuru mānasaṁ ca||
om śrī-sītā-lakṣmaṇa-bharata-śatrughna-hanumat-sameta-
śrī-rāmacandra-parabrahmaṇe namaḥ||

samkīrtanam	28 tatkṣāḷita-nija-mṛdu-pada rām	56 sītā-prāṇādhāraka rām	85 sakala-jīva-samrakṣaka rām
bāla-kāṇḍam	29 bharadvāja-mukhānandaka rām	57 duṣṭa-daśānana-dūṣita rām	86 samasta-lokādhāraka rām
1 śuddha-brahma-parātpara rām	30 citrakūṭādrī-niketana rām	58 śiṣṭa-hanūmad-bhūṣita rām	uttara-kāṇḍam
2 kālātmaka-parameśvara rām	31 daśaratha-santata-cintita rām	59 sītāvedita-kākāvana rām	87 āgata-muni-gaṇa-samstuta rām
3 śeṣa-talpa-sukha-nidrita rām	32 kaikeyī-tanayārthita rām	60 kṛta-cūḍāmaṇi-darśana rām	88 viśruta-daśa-kaṇṭhodbhava rām
4 brahmādyamara-prārthita rām	33 viracita-nija-pitṛ-karmaka rām	61 kapi-vara-vacanāśvāsita rām	89 sītāliṅgana-nirvṛta rām
5 caṇḍa-kiraṇa-kula-maṇḍana rām	34 bharatārpita-nija-pāduka rām	yuddha-kāṇḍam	90 nīti-surakṣita-jana-pada rām
6 śrīmad-daśaratha-nandana rām	araṇya-kāṇḍam	62 rāvaṇa-nidhana-prasthita rām	91 vipina-tyājita-janakaja rām
7 kauśalyā-sukha-varadhana rām	35 daṇḍaka-vana-jana-pāvana rām	63 vānara-sainya-samāvṛta rām	92 kārīta-lavaṇāsura-vadha rām
8 viśvāmitra-priyadhana rām	36 duṣṭa-virādha-vināśana rām	64 śoṣita-saridīśārthita rām	93 svargata-śambuka-samstuta rām
9 ghora-tāṭakā-ghātaka rām	37 śarabhaṅga-sutikṣṇārcita rām	65 vibhīṣaṇābhaya-dāyaka rām	94 sva-tanaya-kuśa-lava-nandita rām
10 mārīcādi-nipātaka rām	38 agastyānugraha-vardhita rām	66 parvata-setu-nibandhaka rām	95 aśva-medha-kratu-dikṣita rām
11 kauśika-makha-samrakṣaka rām	39 gṛdhrādhīpa-samsevita rām	67 kumbhakarṇa-śiraś-chedaka rām	96 kālāvedita-sura-pada rām
12 śrīmad-ahalyoddhāraka rām	40 pañcavaṭī-taṭa-susthita rām	68 rākṣasa-saṅgha-vimardaka rām	97 āyodhyaka-jana-muktida rām
13 gautama-muni-sampūjita rām	41 śūrpaṇakhārti-vidhāyaka rām	69 ahi-mahi-rāvaṇa-cāraṇa rām	98 vidhi-mukha-vibudhānandaka rām
14 suramuni-vara-gaṇa-samstuta rām	42 khara-dūṣaṇa-mukha-sūdaka rām	70 samhṛta-daśa-mukha-rāvaṇa rām	99 tejo-maya-nija-rūpaka rām
15 nāvika-dhāvita-mṛdupada rām	43 sītā-priya-hariṇānuga rām	71 vidhi-bhava-mukha-sura-	100 samṣṛti-bandha-vimocaka rām
16 mithilā-pura-jana-mohaka rām	44 mārīcārti-kṛdāsuga rām	samstuta rām	101 dharmā-sthāpana-tatpara rām
17 videha-mānasa-rañjaka rām	45 vinaṣṭa-sītānveṣaka rām	72 svasthita-daśaratha-vikṣita rām	102 bhakti-parāyaṇa-muktida rām
18 tryambaka-kārmuka-bhañjaka	46 gṛdhrādhīpa-gati-dāyaka rām	73 sītā-darśana-modita rām	103 sarva-carācara-pālaka rām
rām	47 śabarī-datta-phalāśana rām	74 abhiṣikta-vibhīṣaṇa-nata rām	104 sarva-bhavāmaya-vāraka rām
19 sītārpita-vara-mālīka rām	48 kabandha-bāhu-cchedaka rām	75 puṣpaka-yānārohaṇa rām	105 vaikuṇṭhālaya-samsthita rām
20 kṛta-vaivāhika-kautuka rām	kiṣkindhā-kāṇḍam	76 bharadvājābhiniṣeṇa rām	106 nityānanda-pada-sthita rām
21 bhārgava-darpa-vināśaka rām	49 hanumat-sevita-nija-pada rām	77 bharata-prāṇa-priya-kara rām	107 rām rām jaya rājā rām
22 śrīmad-ayodhyā-pālaka rām	50 nata-sugrīvābhīṣṭada rām	78 sāketa-purī-bhūṣaṇa rām	108 rām rām jaya sītā rām
ayodhyā-kāṇḍam	51 garvita-vāli-samhāraka rām	79 sakala-svīya-samānata rām	
23 agaṇita-guṇa-gaṇa-bhūṣita rām	52 vānara-dūta-preṣaka rām	80 ratna-lasat-pīṭhāsthita rām	
24 avanī-tanayā-kāmita rām	53 hita-kara-lakṣmaṇa-samyuta rām	81 paṭṭābhīṣekālaṅkṛta rām	
25 rākā-candra-samānana rām	sundara-kāṇḍam	82 pāṛthiva-kula-sammānita rām	
26 pitṛ-vākyāśrita-kānana rām	54 kapi-vara-santata-samsmṛta rām	83 vibhīṣaṇārpita-raṅgaka rām	
27 priya-guha-vinivedita-pada rām	55 tad-gati-vighna-dhvaṁsaka rām	84 kīśa-kulānugraha-kara rām	

bhajanam

bhaya-hara maṅgala daśaratha rām|
jaya jaya maṅgala sītā rām||

maṅgala-kara jaya maṅgala rām|
saṅgata-śubha-vibhavodaya rām||

ānandāmṛta-varṣaka rām|
āśrita-vatsala jaya jaya rām||

raghu-pati rāghava rājā rām|
patita-pāvana sītā rām||

stavaḥ

kanakāmbara kamalāsana-janakākshila- dhāma|
sanakādika-muni-mānasa-sadanānagha bhūma||

śaraṇāgata-sura-nāyaka-cira-kāmita kāma|
dharāṇī-tala-taraṇa daśaratha-nandana rāma||

piśitāśana-vanitā-vadha-jagad-ānanda rāma|
kuśikātmaja-makha-rakṣaṇa caritādbhuta rāma||

dhani-gautama-gṛhiṇī-svaja-dagha-mocana rāma|
muni-maṅḍala-bahu-mānita pada-pāvana rāma||

smara-śāsana-suśarāsana-laghu-bhañjana rāma|
nara-nirjara-jana-rañjana sītā-pati- rāma||

kusumāyudha-tanu-sundara kamalānana rāma|
vasu-mānita-bhṛgu-sambhava-mada-mardana rāma||

karuṇārāsa-varuṇālaya nata-vatsala rāma|
śaraṇaṁ tava caraṇaṁ bhava-haraṇaṁ mama rāma||

śrīrāmapraṇāmaḥ

āpadām apahartāraṁ dātāraṁ sarva-sampadām|
lokābhirāmaṁ śrī-rāmaṁ bhūyo bhūyo namāmyaham||

rāmāya rāma-candrāya rāma-bhadrāya vedhase|
raghu-nāthāya nāthāya sītāyāḥ pataye namaḥ||

śrī hanumat praṇāmaḥ

atulita-bala-dhāmaṁ svarṇa-śailābha-dehaṁ
danuja-vana-kṛśānum jñāninām agra-gaṇyam|
sakala-guṇa-nidhānaṁ vānarāṇām adhīśaṁ
raghu-pati-vara-dūtaṁ vāta-jātaṁ namāmi||1||

goṣpadi-kṛta-vārāśiṁ maśakī-kṛta-rākṣasam|
rāmāyaṇa-mahā-mālā-ratnaṁ vande'nilātmajam||2||

añjanā-nandanaṁ vīraṁ jānakī-śoka-nāśanam|
kapīśam akṣa-hantāraṁ vande laṅkā-bhayaṅkaram||3||

ullaṅghya sindhoḥ salilaṁ salilaṁ
yaḥ śoka-vahniṁ janakātmajāyāḥ|
ādāya tenaiva dadāha laṅkāṁ
namāmi taṁ prañjalir añjaneyam||4||

manojavaṁ māruta-tulya-vegaṁ
jitendriyaṁ buddhimatāṁ variṣṭham|
vātātmajaṁ vānara-yūtha-mukhyaṁ
śrī-rāma-dūtaṁ śirasā namāmi||5||

añjaneyam atipāṭalānanaṁ
kāñcanādri-kamanīya-vigraham|
pārijāta-taru-mūla-vāsinaṁ
bhāvayāmi pavamāna-nandanam||6||

yatra yatra raghu-nātha-kīrtanaṁ
tatra tatra kṛta-mastakāñjalim|
vāṣpa-vāri-paripūrṇa-locanaṁ
mārutiṁ namata rākṣasāntakam||7||

iti aṣṭottara-śata-nāma-rāmāyaṇaṁ samāptam